

15 -ാം കേരള നിയമസഭ

9 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2468

13-09-2023 - ൽ മറുപടിയ്ക്ക്

മാലിന്യമുക്ത മാവേലിക്കര പദ്ധതി

ചോദ്യം		ഉത്തരം	
<p>ശ്രീ എം എസ് അരുൺ കുമാർ</p>		<p>ശ്രീ എം.ബി. രാജേഷ് (തദ്ദേശ സ്വയംഭരണം, എക്സൈസ് വകുപ്പ് മന്ത്രി)</p>	
<p>(എ) മാവേലിക്കര മണ്ഡലത്തെ മാലിന്യ മുക്തമാക്കുന്നതിനായി എം.എൽ.എ.യുടെ നേതൃത്വത്തിൽ ആരംഭിച്ച 'മാലിന്യ മുക്ത മാവേലിക്കര' എന്ന പദ്ധതി വിജയകരമാക്കുന്നതിന് തദ്ദേശ സ്വയംഭരണ സ്ഥാപനങ്ങളും ശുചിത്വമിഷനും ഹരിത കർമ്മ സേനയും സീകരിച്ച നടപടികൾ വിശദമാക്കുമോ?</p>	<p>(എ) മാലിന്യമുക്തം നവകേരളം പദ്ധതിയുടെ ഭാഗമായ മാവേലിക്കരയെ മാലിന്യ മുക്തമാക്കുന്നതിനായി എം എൽ എ യുടെ നേതൃത്വത്തിൽ ആരംഭിച്ച മാലിന്യ മുക്ത മാവേലിക്കര എന്ന പദ്ധതി വിജയകരമാക്കുന്നതിന് തദ്ദേശസ്വയം ഭരണ സ്ഥാപനങ്ങളും ഹരിതകർമ്മ സേനയും സീകരിച്ച നടപടികളുടെ വിശദമായ റിപ്പോർട്ട് ചുവടെ ചേർക്കുന്നു</p> <p>തദ്ദേശ സ്വയംഭരണ സ്ഥാപന അടിസ്ഥാനത്തിൽ സീകരിച്ച നടപടി</p> <p>മാവേലിക്കര മുനിസിപ്പാലിറ്റി</p> <p>2023-24 വാർഷിക പദ്ധതിയിലുൾപ്പെടുത്തി മാലിന്യസംസ്കരണവുമായി ബന്ധപ്പെട്ട് 53 (പൊതു ശുചിത്വവുമായി ബന്ധപ്പെട്ട് -6 പദ്ധതികൾ ദ്രവമാലിന്യത്തിൽ റോഡിലെ കാനയുടെ നിർമ്മാണവും മെയിൻറനൻസുമായ് ബന്ധപ്പെട്ട് 24 പദ്ധതികൾ, ഖരമാലിന്യ നിർമ്മാർജ്ജനവുമായ് ബന്ധപ്പെട്ട് 23 പദ്ധതികൾ) ഏറ്റെടുത്തിട്ടുണ്ട്. ഉറവിട മാലിന്യ സംസ്കരണം നടത്തുന്നതിനും അജൈവ മാലിന്യങ്ങൾ കൃത്യമായും ഹരിതകർമ്മസേനക്ക് കൈമാറുന്നതിനും ജനങ്ങൾക്ക് ബോധവൽക്കരണം നടത്തിയിട്ടുണ്ട്. 2023-24 വാർഷിക പദ്ധതിയിലും ബയോ ബിൻ വിതരണം ചെയ്യുന്നതിന് പദ്ധതി ഏറ്റെടുത്തിട്ടുണ്ട്. ഐ .ആർ.ടി.സി യുമായി കരാറിൽ ഏർപ്പെട്ടു മാലിന്യം വലിച്ചെറിയുന്നത് തടയുന്നതിനായി വാർഡ് തലത്തിൽ പ്രത്യേക സ്കാഡുകൾ രൂപീകരിക്കുകയും മാലിന്യം തെറ്റായ രീതിയിൽ കൈകാര്യം ചെയ്യുന്നവരിൽ നിന്നും പിഴ ഈടാക്കുകയും ചെയ്ത് വരുന്നു. ക്ലീൻ കേരള കമ്പനിക്ക് മാലിന്യം തരംതിരിച്ച് കൃത്യമായ ഇടവേളകളിൽ കൈമാറുന്നുണ്ട്. സ്മാർട്ട് ഗാർബേജ് മോണിറ്ററിംഗ് സിസ്റ്റം നടപ്പാക്കിയിട്ടുണ്ട് ഹരിത ഓഡിറ്റിലൂടെ</p>		

കണ്ടെത്തിയ പരിമിതികൾ നികത്തുന്നതിനുള്ള പ്രോജക്ട് ഏറ്റെടുത്തിട്ടുണ്ട്. സ്കൂളുകൾക്കും സ്ഥാപനങ്ങൾക്കും ഹരിത ചട്ടം പാലിക്കുന്നതിനുള്ള നിർദ്ദേശങ്ങൾ നൽകിയിട്ടുണ്ട്. ജനകീയ ഹരിത ഓഡിറ്റ് ടിം രൂപീകരിച്ച് റിപ്പോർട്ട് തയ്യാറാക്കി . നഗരസഭാ തലത്തിലെ പരിപാടികൾ പൂർണ്ണമായും ഹരിതചട്ടം പാലിച്ചാണ് നടത്തിയിട്ടുള്ളത്.

വള്ളികണം ഗ്രാമ പഞ്ചായത്ത്

വള്ളികണം ഗ്രാമപഞ്ചായത്തിൽ 22-23 സാമ്പത്തിക വർഷം ജൈവ മാലിന്യങ്ങൾ വീടുകളിൽ തന്നെ സംസ്കരിക്കുന്നതിന് ബയോബിന്നുകൾ വിതരണം ചെയ്തു. ഹരിത കർമ്മസേനയ്ക്ക് കൃത്യമായ ഇടവേളകളിൽ അജൈവ മാലിന്യങ്ങൾ കൈമാറുന്നതിനുള്ള ബോധവൽക്കരണം നടത്തിയതിന്റെ ഭാഗമായി യൂസർ ഫി കളക്ഷനിലും അജൈവ മാലിന്യങ്ങളുടെ കളക്ഷനിലും, വലിയ പുരോഗതി കൈവരിക്കാൻ കഴിഞ്ഞു. ക്ലീൻ കേരള കമ്പിനിയ്ക്ക് കൃത്യമായ ഇടവേളകളിൽ മാലിന്യം തരംതിരിച്ച് കൈമാറുന്നു. ഹരിത കർമ്മ സേനയ്ക്ക് ഇലക്ട്രിക് വാഹനം വാങ്ങി നൽകി. എം സി എഫിൽ വെയ്യിംഗ് മെഷീൻ, ടോളി എന്നിവ വാങ്ങുന്നതിന് പദ്ധതി എറ്റെടുത്തു. സ്റ്റാർട്ട് ഗാർ ബേജ് മോണിറ്ററിംഗ് സിസ്റ്റം നടപ്പിലാക്കി. മാലിന്യം വലിച്ചെറിയുന്നത് തടയുന്നതിന് വാർഡ് തലത്തിൽ പ്രത്യേക സ്റ്റാഡുകൾ രൂപീകരിക്കുകയും പിഴ ഈടാക്കുകയും ചെയ്തിട്ടുണ്ട്. പഞ്ചായത്തിൽ നടക്കുന്ന പൊതു പരിപാടികളിൽ ഹരിത ചട്ടം ഉറപ്പ് വരുത്തുന്നതിനുള്ള നടപടികൾ സ്വീകരിച്ചു. ജനകീയ ഹരിത ഓഡിറ്റ് ടിം രൂപീകരിച്ച് റിപ്പോർട്ട് തയ്യാറാക്കി . ആയത് പ്രകാരമുള്ള പരിമിതി നികത്തുന്നതിനായി പുതിയ പദ്ധതികൾ രൂപീകരിച്ച് ജില്ലാ ആസൂത്രണ സമിതി അംഗീകാരം നേടി നടപ്പിലാക്കി വരുന്നു.

മാവേലിക്കര താമരക്കുളം ഗ്രാമ പഞ്ചായത്ത്

മാവേലിക്കര താമരക്കുളം ഗ്രാമ പഞ്ചായത്തിൽ ജൈവ മാലിന്യങ്ങൾ വീടുകളിൽ തന്നെ സംസ്കരിക്കുന്നതിന് 22-23 സാമ്പത്തിക വർഷം ബയോ ബിന്നുകൾ വിതരണം ചെയ്തു. അജൈവ മാലിന്യങ്ങൾ ഹരിത കർമ്മസേനയ്ക്ക് കൃത്യമായ ഇടവേളകളിൽ കൈമാറുന്നതിനുള്ള ബോധവൽക്കരണം നടത്തിയതിന്റെ ഭാഗമായി യൂസർഫി കളക്ഷനിലും അജൈവ മാലിന്യങ്ങളുടെ കളക്ഷനിലും വലിയ പുരോഗതി കൈവരിച്ചു. കൃത്യമായ ഇടവേളകളിൽ മാലിന്യം തരം തിരിച്ച് ക്ലീൻ കേരള കമ്പിനിയ്ക്ക് കൈമാറുന്നു, ഹരിത കർമ്മ സേനയ്ക്ക് ടോളി, ഇലക്ട്രിക്

വാഹനം വാങ്ങി നൽകാനുള്ള പദ്ധതി രൂപീകരിച്ചിട്ടുണ്ട്. സ്റ്റാർട്ട് ഗാർബേജ് മോണിറ്ററിംഗ് സിസ്റ്റം നടപ്പിലാക്കാനുള്ള പദ്ധതി 23-24 സാമ്പത്തിക വർഷം നടപ്പാക്കും. മാലിന്യം വലിച്ചെറിയുന്നത് തടയുന്നതിനായി വാർഡ് തലത്തിൽ പ്രത്യേക സ്കാഡുകൾ രൂപീകരിച്ച് പിഴ ഈടാക്കുകയും ചെയ്തിട്ടുണ്ട്. പഞ്ചായത്തിൽ നടക്കുന്ന പൊതു പരിപാടികൾ ഹരിത ചട്ടം ഉറപ്പ് വരുത്തുന്നതിനുള്ള നടപടികൾ സ്വീകരിച്ചു. മുൻ വർഷങ്ങളിൽ പഞ്ചായത്തിൻറെ വിവിധ സ്ഥലങ്ങളിൽ സ്ഥാപിച്ച ഇന്റർ മുഴി പ്രവർത്തനങ്ങൾ സജ്ജമാക്കി. ജനകീയ ഹരിത ഓഡിറ്റ് ടിം രൂപീകരിച്ച് റിപ്പോർട്ട് തയ്യാറാക്കി. ആയത് പ്രകാരമുള്ള വിടവ് നികത്തുന്നതിനായി പുതിയ പദ്ധതികൾ രൂപീകരിച്ച് ജില്ല ആസൂത്രണ സമിതി അംഗീകാരം നേടി.

മാവേലിക്കര തെക്കേക്കര ഗ്രാമ പഞ്ചായത്ത്

തെക്കേക്കര ഗ്രാമപഞ്ചായത്തിൽ 2022-2023 സാമ്പത്തിക വർഷം ജൈവമാലിന്യങ്ങൾ വീടുകളിൽ തന്നെ സംസ്കരിക്കുന്നതിന് ബയോ ബിന്നുകൾവിതരണംചെയ്തു. ഹരിതകർമ്മസേനക്ക്, അജൈവമാലിന്യങ്ങൾ കൈമാറുന്നതിനുള്ള ബോധവൽക്കരണം നടത്തി.അതിന്റെ ഭാഗമായി യൂസർഫീ കളക്ഷനിലും അജൈവമാലിന്യങ്ങളുടെ കളക്ഷനിലും പുരോഗതി ഉണ്ടായി. ഹരിത കർമ്മസേനക്ക് ടോളി,ഇലക്ട്രിക് വാഹനം വാങ്ങി നൽകി. കൃത്യമായ ഇടവേളകളിൽ മാലിന്യം തരംതിരിച്ച് ക്ലീൻ കേരള കമ്പനിക്ക് കൈമാറുന്നു.തോടുകളിലെയും പൊതു സ്ഥലങ്ങളിലെയും മാലിന്യം നീക്കം ചെയ്തു. ജനകീയ ഹരിത ഓഡിറ്റ് ടിം രൂപീകരിച്ച് റിപ്പോർട്ട് തയ്യാറാക്കി, ആയത് പ്രകാരമുള്ള പരിമിതി നികത്തുന്നതിനായ് പുതിയ പദ്ധതികൾ രൂപീകരിച്ചു. മാലിന്യം വലിച്ചെറിയുന്നത് തടയുന്നതിനായി പ്രത്യേക സ്കാഡുകൾ രൂപീകരിച്ച് പരിശോധന നടത്തുകയും, പിഴ ഈടാക്കുകയും ചെയ്തിട്ടുണ്ട്.

തഴക്കര ഗ്രാമ പഞ്ചായത്ത്

തഴക്കര ഗ്രാമപഞ്ചായത്ത് മാലിന്യ മുക്ത ഗ്രാമപഞ്ചായത്തായി മാറുന്നതിൻറെ ഭാഗമായി വിപുലമായ പ്രവർത്തനങ്ങളാണ് നടപ്പിലാക്കി വരുന്നത്. ഇതിന്റെ ഭാഗമായ് ഗ്രാമ പഞ്ചായത്തിനെ വലിച്ചെറിയൽ മുക്ത ഗ്രാമപഞ്ചായത്തായി പ്രഖ്യാപിച്ചു. ഗ്രാമപഞ്ചായത്തിലെ 21 വാർഡുകളിലും ജനപ്രതിനിധികൾ, ഉദ്യോഗസ്ഥർ, സന്നദ്ധപ്രവർത്തകർ. ആരോഗ്യ പ്രവർത്തകർ,

കടുബശ്രീ പ്രവർത്തകർ,ഹരിത കർമ്മ സേനാംഗങ്ങൾ എന്നിവരുടെ സഹകരണത്തോടെ ശുചീകരണ യജ്ഞം പൂർത്തീകരിച്ചിട്ടുണ്ട്.2016 ലെ ഖരമാലിന്യ പരിപാലന ചട്ടങ്ങളും പ്ലാസ്റ്റിക് മാലിന്യ പരിപാലന ചട്ടങ്ങളും കാര്യക്ഷമമായി നടപ്പിലാക്കുന്നതിന് നടപടി സ്വീകരിച്ചിട്ടുണ്ട്, 21 വാർഡുകളിലും, വീടുകളിൽ നിന്നും സ്ഥാപനങ്ങളിൽ നിന്നും ഹരിതകർമ്മ സേനാംഗങ്ങൾ യൂസർ ഫീ വാങ്ങി പ്ലാസ്റ്റിക് മാലിന്യങ്ങൾ ഉൾപ്പെടെയുള്ള അജൈവ മാലിന്യങ്ങൾ ശേഖരിക്കുകയും, ആയത് ഗ്രാമപഞ്ചായത്തിലെ മാങ്കാംകുഴിയിലുള്ള എം.സി.എഫിൽ സംഭരിച്ച് ക്ലീൻ കേരള കമ്പനിക്ക് കൈമാറുകയും ചെയ്തു വരുന്നു. ആകെ 34 ഹരിതകർമ്മ സേനാംഗങ്ങൾ മാലിന്യ ശേഖരണത്തിനായി പ്രവർത്തിക്കുന്ന. 21 വാർഡുകളിലും അജൈവ മാലിന്യങ്ങൾ സംഭരിക്കുന്നതിന് മിനി എം.സി.എഫുകൾ സ്ഥാപിച്ചിട്ടുണ്ട്. 2000 ച. അടി വിസ്തീർണ്ണമുള്ള എം സി എഫിൽ കുടിവെള്ളം, ടോയിലറ്റ്, ഫയർ എക്സ്റ്റിംഗ്വിഷർ, വേയിംഗ് മെഷീൻ മുതലായ സൗകര്യങ്ങൾ ഏർപ്പെടുത്തിയിട്ടുള്ളതും ഹരിതകർമ്മ സേനാംഗങ്ങൾക്ക് യൂണിഫോം, സംരക്ഷണ ഉപകരണങ്ങൾ എന്നിവ നൽകിയിട്ടുള്ളതുമാണ്. മാലിന്യ ശേഖരണത്തിനായി ഒരു ഇലക്ട്രിക് വാഹനം സ്വന്തമായി വാങ്ങിയിട്ടുള്ളതും, ഒരു വാഹനം വാടകക്ക് എടുത്തിട്ടുള്ളതുമാണ്. പൊതു പരിപാടികളിൽ ഹരിത ചട്ടം പാലിക്കുന്നുണ്ട്. നിരോധിത പ്ലാസ്റ്റിക് വസ്തുക്കൾ പിടിച്ചെടുക്കുന്നതിനായി പരിശോധ നടത്തി നടപടികൾ സ്വീകരിച്ചിട്ടുള്ളതുമാണ്. പൊതു സ്ഥലങ്ങളിലെ മാലിന്യങ്ങൾ പൂർണ്ണമായും നീക്കം ചെയ്തിട്ടുണ്ട്. ഗ്രാമപഞ്ചായത്തിലെ വീടുകളിൽ ജൈവ മാലിന്യ സംസ്കരണം കാര്യക്ഷമമാക്കുന്നതിനായ് ബയോബിന്നുകൾ 22-23 വാർഷിക പദ്ധതിയിൽ ഉൾപ്പെടുത്തി വാങ്ങി നൽകിയിട്ടുണ്ട്. 2023-24 വാർഷിക പദ്ധതിയിലും ഇതിനായി തുക വകയിരുത്തിയിട്ടുണ്ട്. ബൾക്ക് വേസ്റ്റ് സൃഷ്ടിക്കുന്ന സ്ഥാപനങ്ങൾക്ക് നോട്ടീസ് നൽകുകയും അവരുടെ മീറ്റിംഗ് കൂടി നിർദ്ദേശങ്ങൾ നൽകുകയും ചെയ്തിട്ടുണ്ട്. മാലിന്യ നിക്ഷേപം തടയുന്നതിനായി മൂന്നറിയിപ്പ് ബോർഡുകൾ എല്ലാ വാർഡുകളിലും സ്ഥാപിച്ചിട്ടുണ്ട്. മാലിന്യ നിക്ഷേപം കണ്ടെത്തി അറിയിക്കുന്നവർക്ക് പാരിതോഷികം പ്രഖ്യാപിച്ചുള്ളതും ഇതിനായി പ്രത്യേക മൊബൈൽ നമ്പർ പ്രദർശിപ്പിച്ചിട്ടുള്ളതുമാണ്. പഞ്ചായത്തിലെ 600ം വാർഡിലെ ചാക്കോ പാടത്ത് മാലിന്യം തള്ളിയ വാഹനം പോലീസിൻറെ സഹായത്തോടെ പിടികൂടുകയും കേസ് രജിസ്റ്റർ

ചെയ്യുകയും ചെയ്തിട്ടുണ്ട്. കൂടാതെ കുടുംബശ്രീ പ്രവർത്തകർ, വ്യാപാരി, വ്യവസായികൾ, റസിഡൻസ് അസോസിയേഷൻ ഭാരവാഹികൾ ഉൾപ്പെടെയുള്ളവർക്ക് ബോധവൽക്കരണ ക്ലാസുകൾ നൽകുകയും, വലിച്ചെറിയൽ മുക്ത കേരളത്തിന്റെ ഭാഗമായി അനൗൺസ്മെന്റും നോട്ടീസ് വിതരണവും നടത്തുകയും ചെയ്തിട്ടുണ്ട്. മാലിന്യ സംസ്കരണത്തിന്റെ ഭാഗമായി ജനകീയ ഓഡിറ്റ് നടത്തുന്നതിനായി ഓഡിറ്റ് ടീം രൂപീകരിക്കുകയും അവർക്ക് പരിശീലനം നൽകുകയും ചെയ്തിട്ടുണ്ട്. ഇതിന്റെ ഭാഗമായി ഹരിതസഭ നടത്തുകയും മാലിന്യ സംസ്കരണം സംബന്ധിച്ച് വിശദമായി റിപ്പോർട്ട് ഓഡിറ്റിനായി തയ്യാറാക്കിയിട്ടുണ്ട്. ഗാർഹിക മാലിന്യ സംസ്കരണത്തിനായി 580 ബയോബിന്നുകളും 2022-23 സാമ്പത്തിക വർഷം വിതരണം ചെയ്തിട്ടുണ്ട്.

ചുനക്കര ഗ്രാമ പഞ്ചായത്ത്

ചുനക്കര ഗ്രാമപഞ്ചായത്തിൽ 22-23 സാമ്പത്തിക വർഷം ജൈവ മാലിന്യങ്ങൾ വീടുകളിൽ തന്നെ സംസ്കരിക്കുന്നതിന് ബയോബിന്നുകൾ വിതരണം ചെയ്തു. ഹരിത കർമ്മസേനയ്ക്കു കൃത്യമായ ഇടവേളകളിൽ അജൈവ മാലിന്യങ്ങൾ കൈമാറുന്നതിനുള്ള ബോധവൽക്കരണം നടത്തിയതിന്റെ ഭാഗമായി യൂസർ ഫി കളക്ഷനിലും അജൈവ മാലിന്യങ്ങളുടെ കളക്ഷനിലും വലിയ പുരോഗതി കൈവരിക്കാൻ കഴിഞ്ഞു. ക്ലീൻ കേരള കമ്പിനിയ്ക്ക് കൃത്യമായ ഇടവേളകളിൽ മാലിന്യം തരംതിരിച്ച് കൈമാറുന്നു. ഹരിത കർമ്മ സേനയ്ക്ക് ട്രോളി, ഇലക്ട്രിക് വാഹനം എന്നിവ വാങ്ങി നല്ലി, എംസിഎഫ് ൽ വെയ്യിംഗ് മെഷീൻ സ്ഥാപിച്ചു, സ്മാർട്ട് ഗാർബേജ് മോണിറ്ററിംഗ് സിസ്റ്റം നടപ്പിലാക്കി. മാലിന്യം വലിച്ചെറിയുന്നത് തടയുന്നതിനായ് വാർഡ് തലത്തിൽ പ്രത്യേക സ്റ്റാഡുകൾ രൂപീകരിക്കുകയും പീഴ ഈടാക്കുകയും ചെയ്തിട്ടുണ്ട്. പഞ്ചായത്തിൽ നടക്കുന്ന പൊതു പരിപാടികളിൽ ഹരിത ചട്ടം ഉറപ്പ് വരുത്തുന്നതിനുള്ള നടപടികൾ സ്വീകരിച്ചു. ജനകീയ ഹരിത ഓഡിറ്റ് ടീം രൂപീകരിച്ച് റിപ്പോർട്ട് തയ്യാറാക്കി. ആയത് പ്രകാരമുള്ള പരിമിതി നികത്തുന്നതിനായി പുതിയ പദ്ധതികൾ രൂപീകരിച്ച് ജില്ല ആസൂത്രണ സമിതി അംഗീകാരം നേടി.

ന്ററനാട് ഗ്രാമ പഞ്ചായത്ത്

ഉറവിട മാലിന്യസംസ്കരണം നടത്തുന്നതിനും അജൈവ മാലിന്യങ്ങൾ കൃത്യമായും ഹരിതകർമ്മസേനയ്ക്ക് കൈമാറുന്നതിനും ജനങ്ങൾക്ക് ബോധവൽക്കരണം നടത്തുകയും ചെയ്തതിന്റെ

ഫലമായി യൂസർഫീ കളക്ഷനും, അജൈവ മാലിന്യങ്ങളുടെ കളക്ഷനിലും വലിയ പുരോഗതി കൈവരിക്കാൻ കഴിഞ്ഞിട്ടുണ്ട്. ഗ്രാമ പഞ്ചായത്തിലെ 17 വാർഡുകളിലും ജനപ്രതിനിധികൾ, ഉദ്യോഗസ്ഥർ, സന്നദ്ധ പ്രവർത്തകർ, ആരോഗ്യ പ്രവർത്തകർ, കുടുംബശ്രീ പ്രവർത്തകർ, ഹരിതകർമ്മ സേനാംഗങ്ങൾ എന്നിവരുടെ സഹകരണത്തോടെ ശുചീകരണ യജ്ഞം പൂർത്തീകരിച്ചിട്ടുണ്ട്. 2016 ലെ ഖരമാലിന്യ പരിപാലന ചട്ടങ്ങളും പ്ലാസ്റ്റിക് മാലിന്യ പരിപാലന ചട്ടങ്ങളും കാര്യക്ഷമമായി നടപ്പിലാക്കുന്നതിന് നടപടി സ്വീകരിച്ചിട്ടുണ്ട്. മാലിന്യം വലിച്ചെറിയുന്നത് തടയുന്നതിനായി വാർഡ് തലത്തിൽ പ്രത്യേക സ്റ്റാഡുകൾ രൂപീകരിക്കുകയും മാലിന്യം തെറ്റായ രീതിയിൽ കൈകാര്യം ചെയ്യുന്നവരിൽ നിന്നും പിഴ ഈടാക്കുകയും ചെയ്ത് വരുന്നു. ക്ലീൻ കേരള കമ്പനിക്ക് മാലിന്യം തരം തിരിച്ച് കൃത്യമായ ഇടവേളകളിൽ കൈമാറുന്നുണ്ട്, സ്മാർട്ട് ഗാർബേജ് മോണിറ്ററിംഗ് സിസ്റ്റം നടപ്പാക്കിയിട്ടുണ്ട്. ഹരിത ഓഡിറ്റിലൂടെ കണ്ടെത്തിയ പരിമിതികൾ നികത്തുന്നതിനുള്ള പ്രോജക്ട് ഏറ്റെടുത്തിട്ടുണ്ട്. സ്കൂളുകൾക്കും സ്ഥാപനങ്ങൾക്കും ഹരിതചട്ടം പാലിക്കുന്നതിനുള്ള നിർദ്ദേശങ്ങൾ നൽകിയിട്ടുണ്ട്. പഞ്ചായത്ത് തലത്തിലെ പരിപാടികൾ പൂർണ്ണമായും ഹരിതചട്ടം പാലിച്ചാണ് നടത്തിയിട്ടുള്ളത്.

പാലമേൽ ഗ്രാമ പഞ്ചായത്ത്

ഉറവിട മാലിന്യ സംസ്കരണം നടത്തുന്നതിനും അജൈവ മാലിന്യങ്ങൾ കൃത്യമായും ഹരിതകർമ്മസേനക്ക് കൈമാറുന്നതിനും ബോധവൽക്കരണ പരിപാടികൾ നടത്തുകയും ചെയ്തതിന്റെ ഫലമായി യൂസർഫീ കളക്ഷനിലും, അജൈവ മാലിന്യങ്ങളുടെ കളക്ഷനിലും വലിയ പുരോഗതി കൈവരിക്കാൻ കഴിഞ്ഞിട്ടുണ്ട്. കഴിഞ്ഞ രണ്ടു വർഷങ്ങളിലായി 3290 ബയോ ബിന്നുകൾ വിതരണം ചെയ്തിട്ടുണ്ട്. പഞ്ചായത്തിലെ 19 വാർഡുകളിലും ജനപ്രതിനിധികൾ, ഉദ്യോഗസ്ഥർ, സന്നദ്ധ പ്രവർത്തകർ, ആരോഗ്യ പ്രവർത്തകർ, കുടുംബശ്രീ പ്രവർത്തകർ, ഹരിതകർമ്മ സേനാംഗങ്ങൾ എന്നിവരുടെ സഹകരണത്തോടെ ശുചീകരണ യജ്ഞം പൂർത്തീകരിച്ചിട്ടുണ്ട്. 2016 ലെ ഖരമാലിന്യ പരിപാലന ചട്ടങ്ങളും പ്ലാസ്റ്റിക് മാലിന്യ പരിപാലന ചട്ടങ്ങളും കാര്യക്ഷമമായി നടപ്പിലാക്കുന്നതിന് നടപടി സ്വീകരിച്ചിട്ടുണ്ട്. മാലിന്യം വലിച്ചെറിയുന്നത് തടയുന്നതിനായി വാർഡ് തലത്തിൽ പ്രത്യേക സ്റ്റാഡുകൾ രൂപീകരിക്കുകയും മാലിന്യം തെറ്റായ രീതിയിൽ കൈകാര്യം ചെയ്യുന്നവരിൽ നിന്നും പിഴ

ഈടാക്കുകയും ചെയ്തുവരുന്നു. ക്ലീൻ കേരള കമ്പിനിക്ക് മാലിന്യം തരംതിരിച്ച് കൃത്യമായ ഇടവേളകളിൽ കൈമാറുന്നുണ്ട്, സ്മാർട്ട് ഗാർബേജ് മോണിറ്ററിംഗ് സിസ്റ്റം നടപ്പാക്കിയിട്ടുണ്ട്. ഹരിത ഓഡിറ്റിലൂടെ കണ്ടെത്തിയ പരിമിതികൾ നികത്തുന്നതിനുള്ള പ്രോജക്ട് ഏറ്റെടുത്തിട്ടുണ്ട്. സ്കൂളുകൾക്കും സമാപനങ്ങൾക്കും ഹരിത ചട്ടം പാലിക്കുന്നതിനുള്ള നിർദ്ദേശങ്ങൾ നൽകിയിട്ടുണ്ട് . ആയതിനുള്ള പ്രോജക്ടുകൾ ഏറ്റെടുത്തിട്ടുണ്ട്. പഞ്ചായത്തു തലത്തിലെ പരിപാടികൾ പൂർണ്ണമായും ഹരിതചട്ടം പാലിച്ചാണ് നടത്തിയിട്ടുള്ളത്.

ശുചിത്വ മിഷൻ സ്വീകരിച്ച നടപടികൾ

മാലിന്യ സംസ്കരണ മേഖലയിൽ മാവേലിക്കര മുനിസിപ്പാലിറ്റിയിൽ 92 ലക്ഷം രൂപയുടെ പദ്ധതികളും ഏഴ് ഗ്രാമപഞ്ചായത്തുകളിലായി 3.06 കോടി രൂപയുടെ പദ്ധതികളും ഏറ്റെടുത്തിട്ടുണ്ട്.

സെക്ഷൻ ഓഫീസർ